




ගු. ලූක් 8:1-3, 10:38-42



ජේසුස් වහන්සේ ජීවත් වූ එදා ජුද සමාජය විසින් කොන් කරන ලද ජන කණ්ඩායම් අතර වූ කාන්තාව ද විවිධ සමාජ තහංචි යටතේ දැඩි පීඩනයට ලක් ව ජීවත් වූවා ය. නමුත් ජේසුස් වහන්සේ ජුදෙව් ප්‍රභූවරුන්ගේ දැඩි වෝදනාවන්ට ලක්වෙමින් වුව ද අසාධාරණයට ලක් වූ කාන්තාවන්ට කරුණාව දැක්වූ සේක. ඔවුන් පිළිගැනීමට ලක් කළ සේක. එපමණක් නොව තම “ධර්මදූත මෙහෙවර” උදෙසා ද කාන්තාවන්ට අවස්ථා සලසා දුන් සේක. ජේසුස් වහන්සේ විසින් සලසා දෙනු ලැබූ එම අවස්ථා ආදර්ශයට ගනිමින්, දේව රාජ්‍යයේ වර්ධනය උදෙසා වර්තමානයේ කාන්තාවන් වෙත සිදු කෙරෙන කැඳවීම විමසා බලමු.



මුළු මානව සංහතියට ම ගැලවීම හිමි කර දීම සඳහා ජේසුස් වහන්සේ අනුගමනය කළ “ජේමයේ” ක්‍රියා දාමය තුළ, ස්ත්‍රී පුරුෂ හේදයකින් තොර ව, සැමට ම එක සේ සේවය කිරීමටත්, සේවය ලැබීමටත් අවස්ථාව උදා විය. උන්වහන්සේ එදා සමාජයේ පුරුෂයන්ට මෙන් ම ස්ත්‍රීන්ට ද ධර්මදූත මෙහෙවර සඳහා මං පෙන් විවර කළ සේක. එම ආදර්ශය අනුව යමින් වර්තමානයේ බොහෝ කාන්තාවන් ධර්මදූත සේවය වෙත යොමු වී ඇති බව පැහැදිලි ය.

එම යොමු වීම ආදර්ශයට ගනිමින් දිරියෙන් සේවය කළ මෑත කාලීන ධර්මදූතීකාවන් දෙදෙනෙකු පිළිබඳ ව අපි විමසා බලමු.

එලීසා ඇග්නිව්

එලීසා ඇග්නිව් ඇමරිකාවේ නිව්යෝර්ක් ප්‍රාන්තයේ උපත ලද කාන්තාවකි. මනා අධ්‍යාපනයක් ලද ඇ පාසල් ගුරුවරියක මෙන් ම සබත් පාසල් ගුරුවරියක ලෙස ද සේවය කළා ය. සිය දෙමාපියන් මිය යෑමෙන් අනතුරුව ඇමරිකානු මිෂනාරි සමාගම හා එක් ව සේවයට යොමු වූ ඇය ශ්‍රී ලංකාවේ යාපනය ප්‍රදේශයේ සේවය සඳහා පැමිණ උඩුවිල් හි නේවාසික පාසලක වසර 40කට අධික කාලයක් සේවය කළා ය. “යාචිඤාවේ ගුරුවරිය” ලෙස විරුදාවලි ලැබූ ඇය උඩුවිල්

ප්‍රදේශයේ තරුණ බාලිකාවන් දෙවිඳුන් වෙත දිනා ගැනීම සඳහා මහත් සේවාවක් ඉටු කළා ය. ඔවුන්ගේ ආධ්‍යාත්මික ශුභසාධනය වෙනුවෙන් විවිධ වැඩ සටහන් සංවිධානය කරමින්, බයිබල් අධ්‍යයන හා යාවිඤා කව පවත්වමින් ඇ ඒ සඳහා මහත් සේ දිරි දරුවා ය. මේ පරිශ්‍රමය හමුවේ පරම්පරා තුනක සිසුවියන් දහසක් පමණ දෙවිඳුන් පිළිගත් බව වාර්තා වේ. එපමණක් නොවේ, ආගමික උපාධි, ගෘහවිද්‍යා උපාධි ආදිය ලැබීමට හා දරුවන් අධ්‍යාපන මාවතේ ඉහළට ගෙන යෑමට ඇ මහත් පරිශ්‍රමයක් දරුවා ය. ඇගේ පරිශ්‍රමය අතිසාර්ථක ලෙස මල්ඵල ගැන්විණි. ඇ උඩුවිල් ප්‍රදේශයෙන් මනිපේ නගරයට සේන්ද්‍ර වී එහි දී ද විශාල සේවයක් ඉටු කළා ය. බොහෝ පිරිසක් ඇ නිසා ජේසුස් වහන්සේ හඳුනා ගැනීමේ ආශීර්වාදය අත්දැක්කෝ ය. මෙවැනි දීර්ඝ කාලීන ධර්මදූත හා සමාජ සේවාවකින් පසුව 1883 දී ඇය දෙවිඳුන් තුළ සැතපුණ වීට ඇ මිහිදන් කරන ලද්දේ උඩුවිල් ප්‍රදේශයේ දී ම ය. ඒ ඇයගේ ඉල්ලීම පරිදි වේ.

බයිබල් අම්මාවරුන් ලෙස සේවය කළ ශ්‍රී ලාංකික ධර්මදූතිකාවක් - ජොයිස් ද සිල්වා

1924 නොවැම්බර් මස පළමු වන දින මීරිගමට නුදුරු කල්ඵලිය නම් ගම්මානයේ ධනවත් පවුලක දියණියක් උපත ලැබුවා ය. ඇය ජොයිස් ද සිල්වා නම් වූවා ය. ඇය කුඩා කල පටන් ම ජේසුස් වහන්සේට ලැදි ව, කැපවී මෙන් දිවි ගෙවූ දැරියකි. එවකට කල්ඵලිය මිෂන් නිවාසයේ සේවයේ යෙදී සිටි ඉංග්‍රීසි මිෂනාරී වරියකගේ ජීවිත ආභාසයෙන් කුඩා කල දී ම ජේසුස් ක්‍රිස්තුස් වහන්සේ තම ගැලවුම්කරු හා ස්වාමීන් වහන්සේ ලෙස දිවියට පිළිගැනීමට ඇයට හැකි විය.

සිය පවුලේ විරෝධය නොතකා, ස්වාමීන් වහන්සේගේ සේවයට පූර්ණකාලීන ව කැප වූ ඇයට ඒවා ප්‍රනාන්දු නම් ආත්මික සොහොයුරියකගේ ජීවිත මඟපෙන්වීම ලැබීම විශේෂත්වයකි. බැප්ටිස්ත සභාවට අයත් වූ ජොයිස් ද සිල්වා සොහොයුරියත්, මෙතෝදිස්ත සභාවට අයත් වූ ඒවා ප්‍රනාන්දු සොහොයුරියත් නිකාය හේදය හා වයස් හේදය නොතකා එක් ව ඉටු කළ ධර්මදූත මෙහෙවර ප්‍රශංසනීය ය.

ඔවුන්ගේ විශේෂිත මෙහෙවර යොමු වූයේ කුඩා දරුවන් වෙත ය. හිතෝපදේශ 22:6 වන පදයේ සඳහන් වන “දරුවා බාල වියේ දී ම යහමග යවන්න, එවිට ඔහු මහලු වියේ දීත් ඉන් ඉවත් ව නොයයි” යන සත්‍යතාව මුල් කරගනිමින් සිය මෙහෙවරෙහි යෙදුණාහ.

1947 දී මෙරට ආරම්භ වූ ජීවිතාලෝක ආයතනයට සම්බන්ධ වී එහි අර්ධ කාලීන සේවයකට සහාය වීමට මෙම සොහොයුරියන් දෙදෙනාට අවස්ථාව

ලැබුණි. දේශියකරණය කරන ලද නිවාඩු කාලීන බයිබල් පාසල් ව්‍යාපාරයේ පුරෝගාමීන් වූයේ මෙම දෙසොහොයුරියන් ය. ශ්‍රී ලංකාවේ විවිධ ගම් දනවි පුරා ගමන් කරමින් (විවිධ කිතුනු සභාවන්හි ආරාධනයන්ට අනුව) දේව වචනය ව්‍යාප්ත කිරීමට ක්‍රියා කළ මෙම සොහොයුරියන් දෙදෙනා “බයිබල් අම්මාවරුන්” යන විරුදාවලියෙන් පිදුම් ලැබූහ.

ගීතිකා නිර්මාණය කරමින් අලංකාර තනු ර්ට යොදමින් ගීතයෙන්, දේශනයෙන් හා බයිබල් කතා රසවත් ව ඉදිරිපත් කරමින් මෙම දෙසොහොයුරියන් දේව රාජ්‍යය ගොඩනැංවීමට කළ මෙහෙවර අනභිභවනීය වේ. අද නිකාය හේදයකින් තොරව සියළුම කිතුනුවන් අතර ජනප්‍රියව පවතින “ජේසුගේ ප්‍රේමේ - විශාල පුදුමය වේ” ගීතය මෙතුමියගේ අර්ථවත් නිර්මාණයකි. මේ සියලු කර්තව්‍යයන් ඉටු කිරීමේ දී ඔවුන් කිසිදු දීමනාවක් හෝ වැටුපක් කිසිදු ආයතනයකින් ලබා නොගැනීම ද විශේෂත්වයකි. දෙවියන් වහන්සේට කැපවීමෙන්, දිරියෙන් ඇදහිල්ලෙන් හා විශ්වාසයෙන් සේවය කළ මෙම ධර්මදූතියාවන් දේව වචනය ගම් දනවු සිසාරා ගෙන යාමට “බයිබල් අම්මාවරුන්” ලෙස කළ සේවය වර්තමාන කිතුනුවන්ට මහඟු ආදර්ශයකි.

ඉහත සඳහන් වූ ධර්මදූතවරියන් දිවි ගෙවූ සමාජයේ ඔවුන්ට එම මෙහෙවර ඉටු කිරීමට හැකියාව හා අවස්ථාව ලැබීම දේව ක්‍රියාකාරීත්වයේ ප්‍රතිඵලයකි.

එහෙත් ජේසුස් වහන්සේ සිය මෙහෙවර ඉටු කළ සමකාලීන ජුදා සමාජය, විවිධ සමාජ කොටස් කෙරෙහි වූ සමාජ තහංචි බොහොමයකින් පීඩා වින්දේ ය. කාන්තාවන්ගේ අයිතීන් ප්‍රතික්ෂේප කළ, පුරුෂ මූලික සමාජයක් වූ ජුදා සමාජය තුළ කාන්තාවන්ගේ අයිතීන් ස්ථාපිත කරමින්, කාන්තාවන්ටත් පුරුෂයන්ට මෙන් ම සිය මෙහෙවරෙහි පංගුකාරත්වය දැරීමට අවකාශ සලසා දෙමින් ජේසුස් වහන්සේ සැබෑ සමාජ පරිවර්තනයක් ඇති කළ සේක. එහි ප්‍රතිඵලයක් ලෙස කාන්තා ශ්‍රාවිකා පිරිසකට ජේසුස් වහන්සේගේ මෙහෙවරට දායක වීමට අවස්ථාව උදාවිය.

එලෙස, ජේසුස් වහන්සේගේ මෙහෙවරට දායක වීමට අවස්ථාව ලද කාන්තාවන්/ ශ්‍රාවිකාවන් පිළිබඳ ව විමසා බලමු.



මෙම කාන්තා වර්තවලට අමතර ව විවිධ පරිසරවලින් පැමිණි තවත් බොහෝ ස්ත්‍රීන් උන්වහන්සේගේ මෙහෙවරට දායක වූ බව ශුභාරංචි ග්‍රන්ථවල සඳහන් වේ. ජේසුස් වහන්සේ සමාජ තහංචි බිඳලමින් තවත් එවැනි කාන්තාවන් දෙදෙනෙකු කැඳවූ අයුරු ශුද්ධ බයිබලයෙන් අපි දැන් විමසා බලමු.



8.1 රූපය - මාර්තා සහ මරියා



විමසුමට
 ශු. බයිබලයෙන්
 ශු. ලූක් 10:38-42

මාර්තා

- ★ උපස්ථාන කිරීමට/ආගන්තුක සත්කාරයට ප්‍රමුඛස්ථානය දුන්නා ය.
- ★ ලෞකික කටයුතු පිළිබඳ ව කරදර විමට හා කණස්සලු විමට පෙලඹුණා ය.
- ★ ඒ හේතුවෙන් අත්‍යවශ්‍ය දේ අවබෝධ කර ගැනීමට ඇයට නොහැකි විය.

මරියා

- ★ ජේසුස් වහන්සේගේ පාමුල සිටීමට ප්‍රිය කලා ය.
- ★ සියල්ල අමතක කර උන්වහන්සේගේ වචනය ඇසීමට යොමු වූවා ය.
- ★ යහපත අවබෝධ කර ගනිමින් අත්‍යවශ්‍ය දේ තෝරා ගත්තාය.

ජේසුස් වහන්සේ කාන්තා ශ්‍රාවකත්වයට දොරගුලු විවර කිරීමෙන් කාන්තාවන්ට ගෙන දුන් අභියෝග විමසමු.

- ★ ජේසුස් වහන්සේගේ මෙහෙවරට දායක වීමේ දී ස්ත්‍රී පුරුෂ හේදයක් නොමැති බව
- ★ සමාජ පරිසරය හා ජීවිත පසුබිම දේව මෙහෙවරට දායක වීමේ දී අදාළ නොවන බව
- ★ දේව සේවයේ නියැලීමේ අවස්ථාව හා අයිතිය සැමට ම හිමි වන බව
- ★ ඕනෑ ම අවස්ථාවක දේව සේවයේ ආරාධනය ලැබීමට හැකියාව ඇති බව
- ★ වැදගත් වනුයේ දේව හඬට සවන් දීම හා අවනත වීම බව
- ★ සේවයේ දී ප්‍රමුඛත්වය දිය යුතු වන්නේ දෙවියන් වහන්සේට මිස ලෞකිකත්වයට නොවන බව
- ★ කිතුනු ශ්‍රාවකත්වය යනු ජේසුස් වහන්සේ සමඟ සිදු කෙරෙන පෞද්ගලික සම්බන්ධතා ජාලයක් බව
- ★ දෙවියන් වහන්සේට ප්‍රිය වූ සේවයක යෙදීම අවශ්‍ය බව
- ★ වඩා වැදගත් වන්නේ සේවයේ ස්වභාවය මිස සේවය කරන කාලය නොවන බව
- ★ යාච්ඤාවෙන් හා නමස්කාරයෙන් යුතු ව මෙහෙවරෙහි යෙදීම අවශ්‍ය බව
- ★ ජේසුස් වහන්සේ තුළ සහභාගිත්වයෙන් සේවය වර්ධනය කර ගැනීම වැදගත් බව
- ★ සියලු බාධක අභිබවා සේවය ඉදිරියට ගෙන යෑම අත්‍යවශ්‍ය වන බව
- ★ කැපවීමෙන් විශ්වාසයෙන් සේවය අරඹන විට දෙවියන් වහන්සේ එය වර්ධනය වීමට සලසන බව

ජීවිත ආයිර්වලට කෘතවේදී වීම සඳහා දෙවිදුන් වෙනුවෙන් ඉතා සුළු වෙහෙවරක හෝ යෙදීම දෙවිදුන් අපේක්ෂා කරන සේක.

ක්‍රියාකාරකම

1. කාන්තාවන්ට දේව සේවයේ දී ඉටු කළ හැකි භූමිකා කීපයක් ලියා දක්වන්න.
2. ජේසුස් වහන්සේ වෙනුවෙන් මෙහෙවරට කැප වූ මෑත කාලීන ධර්ම දැනිතාවන් කිහිපදෙනෙකු නම් කොට ඔවුන් ඉටුකළ වැදගත් සේවාව බැගින් නම් කරන්න.
3. වත්මන් ලෝකය තුළ කාන්තා ධර්මදැන සේවයට ඇති බාධක ඉවත් කොට එය වර්ධනය කරන මෙන් අයැදීමින් යාච්ඤාවක් රචනා කරන්න.